

ఓం నమో వేంకటేశాయ

శుభకృన్యామసంవత్సరః , దక్షిణాయణం, శరదృతుః, కార్తికమాసః, కృష్ణపక్షః,
చతుర్థి తిథిః, స్థిరవాసరః (శనివారము) - 12.11.2022 - 163వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

నాస్మై దేయో హ్యనునయః నాయమర్హతి సాంత్యనమ్ ।

లోకవృద్ధతమే కృష్ణే యోఽర్హణాం నాభిమన్యతే ॥ 38-6 ॥

క్షత్రియః క్షత్రియం జిత్వా రణే రణకృతాం వరః ।

యో ముంచతి వశే కృత్వా గురుర్భవతి తస్య సః ॥ 38-7 ॥

అస్యాం హి సమితౌ రాజ్ఞామ్ ఏకమప్యజితం యుధి ।

న పశ్యామి మహీపాలం సాత్వతీపుత్రతేజసా ॥ 38-8 ॥

న హి కేవలమస్మాకమ్ అయమర్చ్యతమోఽచ్యుతః ।

త్రయాణామపి లోకానామ్ అర్చనీయో మహాభుజః ॥ 38-9 ॥

కృష్ణేన హి జితా యుద్ధే బహవః క్షత్రియర్షభాః ।

జగత్సర్వం చ వార్ణ్యే నిఖిలేన ప్రతిష్ఠితమ్ ॥ 38-10 ॥

తస్మాత్ సత్స్వపి వృద్ధేషు కృష్ణమర్చామ నేతరాన్ ।

ఏవం వక్తుం న చార్హస్త్వం మా తేఽభూద్బుద్ధిరీదృశీ ॥ 38-11 ॥

జ్ఞానవృద్ధా మయా రాజన్ బహవః పర్యుపాసితాః ।

తేషాం కథయతాం శౌరేః అహం గుణవతో గుణాన్ ॥ 38-12 ॥

సమాగతానామశ్రౌషం బహున్బహుమతాన్ సతామ్ ।

కర్మాణ్యపి చ యాన్యస్య జన్మప్రభృతి ధీమతః ॥ 38-13 ॥

బహుశః కథ్యమానాని నరైర్భూయశ్శ్రుతాని మే ।

న కేవలం వయం కామాత్ చేదిరాజ జనార్దనమ్ ॥ 38-14 ॥

న సంబంధం పురస్కృత్య కృతార్థం వా కథంచన ।

అర్చామహేఽర్చితం సద్భిః భువి భూతసుఖావహమ్ ॥ 38-15 ॥

యశశ్చైర్యం జయం చాస్య విజ్ఞాయార్చాం ప్రయుంజ్మహే ।
న చ కశ్చిదిహాస్మాభిః సుబాలోప్యపరీక్షితః ॥ 38-16 ॥

గుణవృద్ధానతిక్రమ్య హరిరర్చ్యతమో మతః ।
జ్ఞానవృద్ధో ద్విజాతీనాం క్షత్రియాణాం బలాధికః ॥ 38-17 ॥

వైశ్యానాం ధాన్యధనవాన్ శూద్రాణామేవ జన్మతః ।
పూజ్యతాయాం చ గోవిందే హేతూ ద్వావపి సంస్థితౌ ॥ 38-18 ॥

వేదవేదాంగవిజ్ఞానం బలం చాభ్యధికం తథా ।
న్యూణాం లోకే హి కోఽన్యోస్తి విశిష్టః కేశవాదృతే ॥ 38-19 ॥

దానం దాక్ష్యం శ్రుతం శౌర్యం హ్రీః కీర్తిర్బుద్ధిరుత్తమా ।
సన్నతిశ్రీర్బుత్తిస్తుష్టిః పుష్టిశ్చ నియతాఽచ్యుతే ॥ 38-20 ॥

**ఇతి శ్రీమహాభారతే నభావర్షాంతర్గత అర్షాభిహారణపర్వణి
అష్టాత్రింశాధ్యాయే పంచదశశ్లోకాః**



సూభాషితమ్

వ్యాధితస్యార్థహీనస్య దేశాంతరగతస్య చ ।
నరస్య శోకదగ్ధస్య సుహృద్దర్శనమౌషధమ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

